



जयपुर विद्युत वितरण निगम लिमिटेड

(प्रेस विज्ञप्ति)

विद्युत उपभोक्ताओं की शिकायतों के प्रभावी समाधान के साथ ही निर्धारित लक्ष्यों को वित्तीय वर्ष में ही पूरा करें

—सुधांश पंत

जयपुर, 11 जनवरी। विद्युत वितरण निगमों के अध्यक्ष श्री सुधांश पंत ने आज शासन सचिवालय में वीडियो कॉन्फ्रेंसिंग के माध्यम से तीनों विद्युत वितरण निगमों के विभिन्न वृत्तों के अधिकारियों से विभिन्न गतिविधियों की प्रगति की समीक्षा की एवं निर्देश दिए कि सभी अधिकारी समन्वित प्रयास से इस वित्तीय वर्ष के लिए विभिन्न लक्ष्यों को निर्धारित समय में ही पूरा करें।

श्री सुधांश पंत ने कहा कि यह हम सबके लिए बहुत आवश्यक है कि सभी कार्यों में पारदर्शिता रखते हुए योजनाबद्ध ढंग से कार्यों को पूरा करते हुए विद्युत उपभोक्ताओं की समस्याओं का समाधान करें।

उन्होंने प्रवासी भारतीय दिवस पर बिजली की बेहतर आपूर्ति बनाए रखने के लिए अधिकारियों एवं कर्मचारियों को बधाई देते हुए कहा कि आगे भी यह व्यवस्था कायम रखें एवं वर्तमान रबी की फसल को ब्लॉक के अनुसार निर्बाध 6 घंटे विद्युत आपूर्ति करना सुनिश्चित करें। इसी प्रकार घरेलू उपयोग हेतु ग्रामीण क्षेत्रों में निर्धारित विद्युत आपूर्ति बनाए रखें।

श्री पंत ने अधिकारियों से राजस्व वसूली में सुधार, विद्युत छीजत, भार सत्यापन की कार्यवाही, विभिन्न क्षेत्रों में विद्युत आपूर्ति की स्थिति एवं ट्रांसफार्मर बदलने की कार्यवाही आदि बिन्दुओं पर चर्चा करते हुए प्रगति की जानकारी ली एवं निर्देश दिए कि अधिक छीजत वाले फीडरों पर सतर्कता जांच कर सुधारात्मक कदम उठावें तथा घरेलू उपयोग हेतु सिंगल फेस आपूर्ति के दौरान सिंगल फेस की मोटर के अवैध संचालन का निरीक्षण कर कार्यवाही करें, जिससे निर्बाध रूप से सिंगल फेस विद्युत आपूर्ति सुनिश्चित की जा सके।

उन्होंने अधिकारियों को निर्देशित करते हुए लम्बित कनेक्शनों को जारी किए जाने हेतु 16 जनवरी से अभियान के रूप में आवश्यक कार्यवाही करने हेतु पाबन्द किया। अधीक्षण अभियन्ता से सहायक अभियन्ता स्तर तक के अधिकारियों की कार्यकुशलता को “की परफोरमेंस इन्डीकेटर” द्वारा आंकलन करने की प्रक्रिया की भी समीक्षा की गई जो प्रतिमाह जारी रहेगी एवं स्वस्थ स्पर्धा उत्पन्न करते हुए विभिन्न अधिकारियों के कार्य संपादन में प्रेरणात्मक साबित होगी।